

**IL-KISBIET MIT-TAGĦLIM TAL-ĦILIJET
TAL-MALTI B'ĦALA LINGWA BARRANIJA
IT-TMIEN SENA - ROTTA 1**



Dan il-programm ta' Rotta 1 fit-tmien sena huwa intenzjonat għal dawk l-istudenti li jkunu għadhom kif waslu fil-pajjiż. Il-programm jinkludi l-hiliet bażiċi msejsa fuq il-Qafas Komuni Ewropew għat-Tagħlim tal-Lingwi (A1) li nsibuhom fil-livell 5. Jinkludi wkoll għadd ta' hiliet ohra minn Livell 6 li jghinu lill-istudent jikkomunika fl-iskola u fis-soċjetà li jghix fiha. L-għażla tal-hiliet minn Livell 6 huma intenzjonati wkoll biex l-istudent ikollu l-hiliet meħtieġa sabiex isegwi l-programm li jwassal għaċ-ĊES meta jasal fid-disa' sena.

It-temi li madwarhom għandhom jiġu żviluppati il-kisbiet huma:	
L-iskola	L-istaġuni
L-ikel	L-ilbies
Il-familja	L-annimali
Id-dar (tipi ta' djar u l-kmamar)	It-temp

It-Taħdit

1	Nistaqsi u nwieġeb mistoqsijiet b'vokabularju bażiku u frażijiet sempliċi f'sitwazzjonijiet ta' kuljum li jeħtieġu bdil jew twassil ta' informazzjoni fuq suġġetti oħrajn bħal xi nħobb, lil min naf, l- affarijiet li għandi u l-bqija.
2	Nagħti struzzjonijiet b'vokabularju bażiku u frażijiet sempliċi li ma jkunx fihom aktar minn 4 verbi fl-Imperattiv pożittiv li jistgħu jinkludu riċetta u struzzjonijiet oħra li niġi bżonn ta' kuljum bħal meta nispjega attività fil-klassi jew fl-iskola lil sieħbi li falla l-iskola.
3	Nuża kliem u frażijiet sempliċi bil-għan li niddeskrivi lili nnifsi, l-familja tiegħi, l-akbar ħabib tiegħi jew l-annimal li nrabbi.
4	Nieħu sehem f'konverżazzjoni sempliċi sakemm il-persuna l-oħra titkellem bil-mod u tirrepeti biex nifhem aħjar u s-suġġett ikun marbut mat-temi li tgħallimt jew qed nitgħallim.
5	Nuża strutturi grammatikali f'sentenzi sempliċi li jkunu ġew mgħallma lili minn qabel.
6	Niġhaddet fuq suġġetti li nkun tgħallimt dwarhom bħal il-kamra/dar tiegħi , bil-mod, bil-pawsi u bil-ġesti fejn il-vokabularju użat huwa wieħed bażiku; frażijiet sempliċi u sentenzi qosra.
7	Nuża frażijiet sempliċi li jinkludu referenza għall-ħin bħal ngħidu aħna l-siegħa, is-sagħtejn, nofsillejl, nofsinhar, il-ħdax u nofs, it-tmienja u nofs, ix-xhur u l-istaġuni tas-sena.
8	Kapaċi nwieġeb telefonata b'vokabularju bażiku u frażijiet sempliċi f'kuntesti familjari u ma' nies li naf.
9	Nagħti deskrizzjoni qasira u ċara ta' suġġetti/sitwazzjonijiet sempliċi megħjuna minn stampa/viżwal dwar tema li nkun tgħallimt dwarha.
10	Nagħti l-punti ewlenin dwar x'jogħgħobni u ma jogħgħobnix fuq suġġett sempliċi u familjari marbut mal-ħajja ta' kuljum.
11	Kapaċi nwassal messaġġ qasir ta' bejn 50-80 kelma b'vokabularju bażiku u frażijiet sempliċi marbuta ma' sitwazzjonijiet familjari fil-ħajja tiegħi bħal ngħidu aħna messaġġ li tagħtini biex inwasslu lil sieħbi li falla l-iskola.

Is-Smigh

1	Nifhem mistoqsijiet li jsiruli b'mod sempliċi, ċar u bil-mod dwari nnifsi u oħrajn bħal xi nħobb, lil min naf, l- affarijiet li għandi u l-bqija bl-użu tal-ġesti.
2	Nifhem struzzjonijiet li ma jkunx fihom aktar minn 4 verbi fl-Imperattiv pożittiv li jistgħu jinkludu riċetta u struzzjonijiet oħra imwassal lili b'mod ċar, bil-mod u bl-użu tal-ġesti/ għajnuna tal-viżiv bħal kif nipprepara ruħi għal attività fil-klassi jew fl-iskola.
3	Nifhem informazzjoni bażika minn siltiet qosra rrekordjati/bil-fomm ta' bejn 180-200 kelma li titratta temi li tgħallimt dwarhom u li huma mwassla bil-mod, b'mod ċar u bil-pawsi.
4	Nidentifika s-sugġett tal-aħbarijiet ewlenin fuq it-televisin fejn il-materjal viżiv jgħin id-diskors marbuta ma' temi li nkun tgħallimt dwarhom bħal ngħidu aħna il-post jew it-triq fejn ngħix.
5	Nifhem il-ħin bħal ngħidu aħna is-siegħa, is-sagħtejn, nofsillejl, nofsinhar, il-ħdax u nofs, it-tmienja u nofs, ix-xhur u l-istaġuni tas-sena mwassla lili b'mod ċar u bil-mod.
6	Nifhem biex nagħżel informazzjoni bażika minn kontenut qasir ta' bejn 180- 200 kelma ta' materjal awdjo rrekordjat u mxandar li jista' jinkludi poeziji ħfief/kanzunetti dwar temi li nkun tgħallimt dwarhom b'diskors artikolat, bil-mod u b'mod ċar.
7	Nifhem siltiet informattivi minn xandiriet qosra jew dokumentarji marbutin ma' temi li tgħallimt jew qed nitgħallem dwarhom ta' bejn 180-200 kelma fejn il-materjal viżiv jgħin id-diskors li jsir bil-mod u l-pawsi.
8	Insegwi l-punti prinċipali ewlenin ta' diskussjoni jew konverżazzjoni qasira ta' mhux inqas minn minuta li qed issejtni madwari, ladarba d-diskors huwa artikolat b'mod ċar, bil-mod u b'Malti standard marbuta ma' temi li tgħallimt dwarhom.
9	Nidentifika l-punti ewlenin f'messaġġi, avvizi qosra u rapporti marbutin ma' temi li ġejt mgħallma dwarhom bħal ngħidu aħna avviż dwar maltempata fil-qrib, rapport tat-temp ta' bejn 180-200 kelma ladarba d-diskors huwa artikolat b'mod ċar, bil-mod, bl-użu tal-ġesti u għajnuniet oħra.

Il-Qari

1	Naqra u nifhem testi mibnija minn sentenzi qosra u sempliċi marbuta mat-temi li tgħallimt jew qed nitgħallim dwarhom meġġuna minn simboli u stampi.
2	Naqra n-numri bażiċi u l-prezzijiet li jinkludu l-waħdiet, l-għaxriet meta f'testi ma jkunux miktuba fi kliem.
3	Nifhem l-idea ġenerika ta' siltiet sempliċi ta' informazzjoni u deskrizzjonijiet qosra u sempliċi ta' madwar 80 kelma, speċjalment dawk li fihom stampi bħala għajnuna, eż. <i>kartellun, kartolina, skeda fuq gazzetta, powster għat-tfal</i> .
4	Naqra u nifhem stejjer qosra bi plott sempliċi u bi ftit karattri u poeżiji qosra bir-rima dwar suġġetti marbuta mat-temi li tgħallimt jew qed nitgħallim li jistgħu jkunu meġġuna minn stampi.
5	Naqra u nifhem struzzjonijiet/regolamenti qosra, sempliċi meġġuna bi stampi li ma jkunx fihom aktar minn 4 verbi fl-Imperattiv pożittiv li jistgħu jinkludu riċetta u struzzjonijiet oħra marbuta mat-temi li nkun tgħallimt dwarhom.
6	Naqra u nagħti kas tal-intonazzjoni billi nsegwi sewwa s-sinjali tal-punteġġjatura bħal l-ittri kapitali, is-sing, il-punt, il-virgola, is-sinjal tal-mistoqsija, is-sinjal esklamattiv u ż-żewġ punti.
7	Naqra u nifhem messaġġi u ittri qosra u sempliċi, bħal pereżempju messaġġi fuq kartolini u ittra qasira, informali u personali.
8	Nifhem testi qosra u sempliċi relatati mal-ambjent ta' madwari u mas-sitwazzjonijiet li nkun fihom fil-ħajja ta' kuljum bħal ngħidu aħna, menù u reklam li jkunu meġġuna minn stampi.
9	Nuża d-dizzjunarju billi nimxi mal-ordni alfabetiku u mill-ewwel ittra/i nasal għal kliem li nkun qed infittex it-tifsira tiegħu u hekk nitgħallim xi jfisser, kif jinkiteb, kif jingħad jew kif jinqara.

Il-Kitba		(It-tul tal-kitba – 50 - 80 kelma)
1	Nikteb postkard lill-ħbieb tiegħi dwar fejn qed noqgħod f'Malta.	
2	Nikteb nota qasira dwar fejn qiegħed xi oġġett jew oġġetti anke bil-għajnuna ta' stampa jew stampi, eż. <i>iċ-ċavetta qiegħda fuq il-mejda, il-ktieb qiegħed fuq l-ixkaffa.</i>	
3	Nikteb lista tal-affarijiet li għandi fil-basket tal-iskola u listi ta' affarijiet oħra dwar it-temi li tgħallimt jew qed nitgħallem dwarhom.	
4	Nimla formola bid-dettalji personali tiegħi, eż. <i>isem u kunjom, indirizz f'Malta, skola li nattendi, kemm għandi żmien, meta ġejt Malta, liema lingwi naf, eċċ.</i>	
5	Waqf li nikteb nuża aspetti tal-metalingwa li nkun tgħallimt minn qabel.	
6	Nispjega kif inhi d-dar fejn noqgħod jew li nara fuq stampa permezz ta' frażijiet, eż. <i>għandi kċina kbira, fil-garaxx joqogħdu żewġ karozzi, il-ġnien qiegħed fuq wara.</i>	
7	Norbot sekwenza ta' kliem/frażijiet bi kliem għaqqudi bħal 'u', 'imma' u 'imbagħad'.	
8	Nikteb frażijiet dwar x'nixtieq nagħmel fil-futur, eż. <i>is-sajf li ġej, is-sena li ġejja, meta nikber.</i>	
9	Ninforma lil xi ħadd dwar kif inqatta' l-ġurnata, eż. <i>Jien inqum fis-sitta, noħroġ mid-dar fis-sebgha, niekol f'nofsinhar.</i>	
10	Nimla l-vojt biex niddeskrivi karattru jew post.	
11	Nikteb paragrafu bbażat fuq sett ta' frażijiet mogħtija.	